

मीडिया समन्वय कार्यालय
जामिया मिल्लिया इस्लामिया

प्रेस विज्ञप्ति

21 जुलाई 2017

जेएमआई के अध्यापक काहिरा के ऐन शम्स विश्वविद्यालय में आईसीसीआर चेयर
के लिए विज़िटिंग प्रोफेसर नियुक्त

जामिया मिल्लिया इस्लामिया के कंप्यूटर विज्ञान विभाग में सहायक प्रोफेसर डा
ख़ालिद रज़ा मिस्त्र में काहिरा स्थित ऐन शम्स विश्वविद्यालय में आईसीसीआर चेयर
के लिए विज़िटिंग प्रोफेसर नियुक्त किए गए हैं।

ऐन शम्स विश्वविद्यालय में अपने कार्यकाल के समय डा रज़ा जैव सूचना
विज्ञान का नया पाठ्यक्रम तैयार करेंगे और विश्वविद्यालय में एक सार्वजनिक
लेक्चर देंगे।

भारत सरकार द्वारा वर्ष 1950 में स्थापित भारतीय सांस्कृतिक संबंध परिषद :
आईसीसीआर : का मुख्य उद्देश्य भारत का अन्य देशों और वहां के लोगों के साथ
सांस्कृतिक संबंधों को बढ़ावा देने के लिए नीतियों और कार्यक्रमों को बनाना और
उन्हें लागू करना है।

उन्हें एक सेमिस्टर के लिए नियुक्त किया गया है जिसे एक और अवधि के
लिए बढ़ाया जा सकता है।

आईसीसीआर ने विदेश स्थित भारतीय मिशनों से विचार विमर्श करके विभिन्न
देशों के विश्वविद्यालयों में अलग अलग विषयों के लिए चेयर स्थापित की हैं। इससे

उन देशों के विद्यार्थी भारत के विभिन्न आयामों से परिचित होते हैं। उन चेयर के लिए नियुक्त भारतीय विद्वान न सिर्फ उस विषय को पढ़ाते हैं बल्कि अनुसंधान मार्गदर्शन, गोष्ठियों के आयोजन, पर्चों के प्रकाशन, सार्वजनिक व्याख्यान और उस देश के अकादमिक क्षेत्र से जुड़े लोगों के साथ संपर्क बनाने का भी काम करते हैं।

डा रज़ा ने जेएमआई से कंप्यूटर साइंस एवं एप्लिकेशन में बेचलर तथा मास्टर करने के बाद कम्प्यूटेशनल बायोलॉजी एवं सॉफ्ट कंप्यूटिंग में पीएचडी की। उन्होंने अंतरराष्ट्रीय रेफिरीड पत्रिकाओं, कांफ्रेंस प्रक्रियाओं और पुस्तकों के अध्यायों के रूप में 25 से अधिक अनुसंधान लेखों में योगदान किया है। वह मशीन इंटेलिजेंस रिसर्च लैब के सदस्य हैं।

वह कई अंतरराष्ट्रीय पत्रिकाओं के समीक्षक रहे और कई कांफ्रेंस समीक्षा समितियों के सदस्य भी हैं। वह कंप्यूटर साइंस ऑफ इंडिया तथा सॉफ्ट कंप्यूटिंग रिसर्च सोसायटी के आजीवन सदस्य हैं।

उनका अनुसंधान कार्य बायोइनफॉर्मैटिक्स एल्गोरिदम, सिस्टम बायोलॉजी, कम्प्यूटेशनल इंटेलिजेंस और बायोइनफॉर्मैटिक्स में इनके एप्लिकेशन के क्षेत्रों में हैं।

प्रो साइमा सर्ईद

मीडिया कोऑर्डिनेटर

